

12283

1817119

ഭരണഭാഷ- മാതൃഭാഷ



കേരള സർക്കാർ



സംഗ്രഹം

ദുരന്ത നിവാരണ വകുപ്പ് - പ്രളയക്കെടുതിയിൽ വീടുകൾക്ക് നാശനഷ്ടം സംഭവിച്ചവർക്കുള്ള പുനരധിവാസം - പ്രളയാനന്തര പുനർനിർമ്മാണ പ്രവർത്തനങ്ങൾ നടപ്പിലാക്കുന്നതിനായി പുറപ്പെടുവിച്ച ഉത്തരവുകളിൽ ഭേദഗതി വരുത്തി ഉത്തരവ് പുറപ്പെടുവിക്കുന്നു.

ദുരന്ത നിവാരണ (എ) വകുപ്പ്

സ.ഉ.(കൈ) നം.19/2019/DMD

തീയതി, തിരുവനന്തപുരം, 12/07/2019

- പരാമർശം:-
1. സ.ഉ.(കൈ)നം.7/2018/ഡി.എം.ഡി. തീയതി 21.06.2018
 2. സ.ഉ.(സാധാ)നം.527/2018/ഡി.എം.ഡി. തീയതി 05.10.2018
 3. സ.ഉ.(സാധാ)നം.530/2018/ഡി.എം.ഡി. തീയതി 10.10.2018
 4. സ.ഉ.(കൈ)നം.24/2018/ഡി.എം.ഡി. തീയതി 26.10.2018
 5. സ.ഉ.(കൈ)നം.1/2019/ഡി.എം.ഡി. തീയതി 11.01.2019
 6. സ.ഉ.(കൈ)നം.7/2019/ഡി.എം.ഡി. തീയതി 07.03.2019
 7. തൃശ്ശൂർ ജില്ലാകളക്ടറുടെ 12.02.2019-ലെ കെ1 1268/2018 നമ്പർ കത്ത്

ഉത്തരവ്

2018ലെ പ്രളയത്തിൽ സംസ്ഥാനത്ത് ഒട്ടനവധി കുടുംബങ്ങൾക്ക് അവരുടെ വാസഗ്രഹങ്ങൾ പൂർണ്ണമായോ ഭാഗികമായോ നഷ്ടപ്പെടുന്ന സാഹചര്യം ഉണ്ടായി. പ്രസ്തുത കുടുംബങ്ങളെ സുരക്ഷിതമായി പുനരധിവസിപ്പിപ്പിക്കുന്നതിന് സർക്കാർ വിവിധങ്ങളായ മാർഗ്ഗനിർദ്ദേശങ്ങൾ പുറപ്പെടുവിക്കുകയും പ്രസ്തുത മാർഗ്ഗനിർദ്ദേശങ്ങളുടെ അടിസ്ഥാനത്തിൽ വിവിധ ജില്ലകളിൽ പ്രളയത്തെത്തുടർന്ന് വീട് നഷ്ടപ്പെട്ടവരുടെയും വീടും ഭൂമിയും നഷ്ടപ്പെട്ടവരുടെയും കണക്കെടുപ്പ് നടത്തി അർഹരായ ദുരിത ബാധിതർക്ക് കേന്ദ്ര/സംസ്ഥാന ദുരന്ത പ്രതികരണ നിധി മാനദണ്ഡം അനുശാസിക്കുന്ന രീതിയിൽ വീട് വയ്ക്കുന്നതിനും വീടും സ്ഥലവും വാങ്ങുന്നതിനും സഹായധനം നൽകുന്നതിന് ഉത്തരവുകൾ പുറപ്പെടുവിച്ചിട്ടുള്ളതുമാണ്. ഇപ്രകാരം പുറപ്പെടുവിച്ച ചില ഉത്തരവുകൾ നടപ്പാക്കുന്നതിൽ ബുദ്ധമുട്ടുകൾ നേരിടുന്നതായും ആയതിനാൽ അത്തരം ഉത്തരവുകളിൽ സ്പഷ്ടത വരുത്തി നൽകണമെന്നും തൃശ്ശൂർ ജില്ലാകളക്ടർ ഉൾപ്പെടെ വിവിധ ജില്ലാകളക്ടർമാർ ആവശ്യം ഉന്നയിച്ചിട്ടുണ്ട്.

സർക്കാർ ഇക്കാര്യം വീശദമായി പരിശോധിച്ചു. പ്രളയാനന്തര പുനർനിർമ്മാണ പ്രവർത്തനങ്ങൾ സുഗമമായി നടപ്പിലാക്കുന്നതിനായി മേൽ പരാമർശിച്ച പ്രകാരം പുറപ്പെടുവിച്ച ഉത്തരവുകളിൽ ഭേദഗതി വരുത്തി ഉത്തരവ് പുറപ്പെടുവിക്കുന്നു.

- I. പ്രളയത്തിൽ പൂർണ്ണമായും തകരുകയോ അല്ലെങ്കിൽ വാസയോഗ്യമല്ലാത്തതായതോ (75%-ൽ അധികം) ആയ വീടുകളുടെ ഉടമസ്ഥരായ, പുറമ്പോക്കിൽ നിവസിക്കുന്ന കുടുംബങ്ങൾക്ക് നിലവിൽ താമസിക്കുന്ന ബ്ലോക്കിൽ സർക്കാർ ഭൂമി ലഭ്യമല്ലെങ്കിൽ ചുരുങ്ങിയത് 3 സെന്റ് മുതൽ പരമാവധി സ്ഥലം വാങ്ങുന്നതിന് 6 ലക്ഷം രൂപ അനുവദിച്ചുകൊണ്ട് പരാമർശം (1) (6) പ്രകാരം ഉത്തരവായിരുന്നു. ആയത്, ഭൂമി

വാങ്ങുന്നതിനുള്ള സർക്കാർ ധനസഹായം അനുവദിക്കുന്നതിനായി മേൽ സൂചിപ്പിച്ച പ്രകാരം ബ്ലോക്ക് പരിധിയിൽ സർക്കാർ ഭൂമി ലഭ്യമല്ലെന്ന് ഉറപ്പ് വരുത്തണമെന്ന നിബന്ധന ഒഴിവാക്കുന്നു.

- II. ദേശീയപാത വികസനത്തിന് ഏറ്റെടുക്കുന്നതിനായി ഉദ്ദേശിച്ച (3എ വിജ്ഞാപനം പുറപ്പെടുവിച്ച കഴിഞ്ഞവയിൽ) ഭൂമിയിൽ സ്ഥിതി ചെയ്തിരുന്നവയും 2018 ലെ പ്രളയക്കെടുതിയിൽ പൂർണ്ണനാശം സംഭവിച്ചതുമായ വീടുകളിൽ താമസിച്ചിരുന്നവർക്ക് സ്വന്തമായി വീട് നിർമ്മിക്കുന്നതിനായി പരാമർശം (4) പ്രകാരം സർക്കാർ ധനസഹായമായ 4 ലക്ഷം രൂപ അനുവദിക്കുന്നതിന് ഉത്തരവാകുന്നു. പ്രസ്തുത തുക അവാർഡ് തുകയിൽ നിന്നും കുറച്ച് അനുവദിക്കേണ്ടതാണ്.
- III. 2018-ലെ പ്രളയക്കെടുതിയിൽ ഭൂമിയും സ്ഥലവും പൂർണ്ണമായി നഷ്ടപ്പെട്ടവർക്ക് താമസയോഗ്യമായ വീടോട് കൂടിയ ഭൂമി വാങ്ങുന്നതിനായി പരാമർശം (1) പ്രകാരം ഭൂമി വാങ്ങുന്നതിന് അനുവദിക്കാവുന്ന സർക്കാർ ധനസഹായമായ 6 ലക്ഷം രൂപയും തുടർന്ന് വാങ്ങിയ ഭൂമിയിൽ വീട് നിർമ്മിക്കുന്നതിനായി അനുവദിക്കുന്ന സർക്കാർ ധനസഹായമായ 4 ലക്ഷം രൂപ ഉൾപ്പെടെ മൊത്തം 10 ലക്ഷം രൂപ ഒരുമിച്ച് അനുവദിക്കുന്നതിന് ഉത്തരവാകുന്നു. ഇത്തരം കേസുകളിൽ വ്യക്തിപരമായി ലഭിക്കുന്ന അപേക്ഷ പ്രത്യേകം പരിശോധിച്ച് അർഹതപ്പെട്ട അപേക്ഷകളിൽ മാത്രമേ ഒറ്റത്തവണയായി ധനസഹായം അനുവദിക്കുവാൻ പാടുള്ളൂ.
- IV. 2018 ലെ പ്രളയക്കെടുതിയിൽ പൂർണ്ണമായി നാശനഷ്ടം സംഭവിച്ച വീടുകളിൽ കോസ്റ്റൽ റെഗുലേഷൻ സോണിൽ (CRZ), ഉൾപ്പെടുന്നവയും കോസ്റ്റൽ സോൺ മാനേജ്മെന്റ് ജില്ലാ തല കമ്മിറ്റി (KCZMA) വീട് നിർമ്മാണത്തിന് നിയമാനുസരണം അനുമതി നൽകാനാവാത്തവയും എന്നാൽ പരിശോധനയിൽ അർഹതപ്പെട്ട കേസുകളാണെന്ന് റിപ്പോർട്ട് ചെയ്യപ്പെട്ടിട്ടുള്ളതുമായവയിൽ പ്രസ്തുത സ്ഥലം ഉപയുക്തമാക്കുന്നതിനോ സ്ഥലം വാങ്ങി നൽകുന്നതിനോ ആവശ്യമായ നടപടി സ്വീകരിക്കുവാൻ ബന്ധപ്പെട്ട ജില്ലാകളക്ടർമാരെ ചുമതലപ്പെടുത്തി ഉത്തരവാകുന്നു.
- V. തൃശ്ശൂർ ജില്ലയിൽ "വീണ്ടെടുപ്പ്" കലാസാംസ്കാരിക പരിപാടിയുടെ ഭാഗമായി ജില്ലാ കളക്ടറുടെ പേരിൽ സ്റ്റേറ്റ് ബാങ്ക് ഓഫ് ഇന്ത്യ അയ്യന്തോൾ ബ്രാഞ്ചിൽ ആരംഭിച്ചിട്ടുള്ള അക്കൗണ്ടിൽ (അക്കൗണ്ട് നം.38125514221) നിക്ഷേപിച്ചിട്ടുള്ള 36,06,704/- രൂപ(മുപ്പത്തി ആറ് ലക്ഷത്തി ആറായിരത്തി എഴുനൂറ്റി നാല് രൂപ മാത്രം)) പ്രളയാനന്തര നിർമ്മിതികൾക്കായി വിനിയോഗിക്കുന്നതിന് അനുമതി നൽകി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

ഡോ. വി. വേണു

പ്രിൻസിപ്പൽ സെക്രട്ടറി

കമ്മീഷണർ, ലാന്റ് റവന്യൂ, തിരുവനന്തപുരം

ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ, എസ്.എസ് കോവിൽ റോഡ്, തിരുവനന്തപുരം
എല്ലാ ജില്ലാ കളക്ടർമാർക്കും

മെമ്പർ സെക്രട്ടറി, സംസ്ഥാന ദുരന്ത നിവാരണ അതോറിറ്റി, വീകാസ് ഭവൻ പി.ഒ., തിരുവനന്തപുരം

എല്ലാ വകുപ്പ് സെക്രട്ടറിമാർക്കും

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം

അക്കൗണ്ടന്റ് ജനറൽ (എ&ഇ), കേരള, തിരുവനന്തപുരം

അക്കൗണ്ടന്റ് ജനറൽ, ബ്രാഞ്ച് ഓഫീസ്, കോട്ടയം, എറണാകുളം, തൃശ്ശൂർ, കോഴിക്കോട്

തദ്ദേശ സ്വയംഭരണ വകുപ്പ്
ഭവന നിർമ്മാണ വകുപ്പ്
ധനകാര്യ വകുപ്പ്
റവന്യൂ (ഡി.ആർ.എഫ്) വകുപ്പ്
ഗ്രാമവികസന വകുപ്പ്
ആസൂത്രണവും സാമ്പത്തികകാര്യ വകുപ്പ്
പ്ലാനിംഗ് (ആർ.കെ.ഐ) വകുപ്പ്
ഓൺലൈൻ സമ്പർക്ക വകുപ്പ് (Web and New Media)
സ്റ്റോക്ക് ഫയൽ / ഓഫീസ് കോപ്പി
പകർപ്പ് :- ബഹു: മുഖ്യമന്ത്രിയുടെ പി.എസിന്
റവന്യൂവും ഭവന നിർമ്മാണവും വകുപ്പ് മന്ത്രിയുടെ പി.എസിന്
ചീഫ് സെക്രട്ടറിയുടെ സ്പെഷ്യൽ സെക്രട്ടറിക്ക്
റവന്യൂവും ദുരന്ത നിവാരണവും വകുപ്പ് പ്രിൻസിപ്പൽ സെക്രട്ടറിയുടെ പേഴ്സണൽ അസിസ്റ്റന്റിന്
റവന്യൂ വകുപ്പ് സ്പെഷ്യൽ സെക്രട്ടറിയുടെ സി.എ-യ്ക്ക്
ദുരന്ത നിവാരണ വകുപ്പ് അഡീഷണൽ സെക്രട്ടറിയുടെ സി.എ-യ്ക്ക്
ഡി.എം.(ബി) വകുപ്പ്
ഡി.എം. (എ4) സീറ്റിന്

ഉത്തരവിൻ പ്രകാരം

സെക്ഷൻ ഓഫീസർ